

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಮಾರ್ಚ್ 28, ಜೆಜುಚಾ ಕಷ್ಟಾಂಚೊ ಆಯ್ತಾರ್

1. ಆಯ್ಜ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ದೇವ್‌ಸ್ತುತೆಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾಂಕ್ ದೇವ್ ಬರೆಂ ಕರುಂ
2. ಫಾಲ್ಯಾ/ಆಜ್ ತಾಳಿಯಾಂಚಾ ಆಯ್ತಾರಾ ಸಕಾಳಿಂ 7.45 ವರಾರ್ ಗಾರ್ಡಿಯನ್ ಏಂಜಲ್ ಇಸ್ಕೊಲಾಚಾ ಮೈದಾನಾರ್ ತಾಳಿಯೊ ಬೆಂಜಾರ್, ಪುರ್ಶಾಂವ್, ಉಪ್ರಾಂತ್ ಮಿಸಾ ಸಂಭ್ರಮ್. ತಿಸೆಂ ಮೀಸ್ ಆಸ್ಲೆ ನಾ.
3. ಯೆತೆತ್ಯಾ ಬುದ್ಧಾರಾ ಸಾಂಜೆರ್ 5.00 ವರಾಂಚಾ ಮಿಸಾ ಉಪ್ರಾಂತ್ ಭಾಗೆವಂತ್ ಹೆಫ್ಲ್ಯಾಚಾ ಕಾರ್ಯಕ್ರಮಾ ಖಾತಿರ್ ಕದೆಲಾಂ ಮಾಂಡುಂಕ್ ಆಸಾತ್. ಗೊಖ್ಲಿಕ್ ಪರಿಷದೆಚಾ ಸಾಂದ್ಯಾನಿ, ಸರ್ವ್ ಸಂಘ್ ಸಂಸ್ಥಾಚಾ ಸಾಂದ್ಯಾನಿ ಆನಿ ಹೆರಾನಿಂ ಯೇವ್ನ್ ಕುಮಕ್ ಕರ್ಚಿ. ಕುಮ್ಗಾರ್ ವಾಂಟ್ಲೆಲ್ಯಾ ವಿಶೇಷ್ ಮಣಿಯಾರ್ಯಾನಿ ಕುಮ್ಗಾರ್ ವಾಂಟ್ಲೊ ಜಾಗೊ ನಿರ್ಧಾರ್ ಕರುಂಕ್ ತ್ಯಾ ವೆಳಾರ್ ಯೆಂವ್ಚೆಂ. ಕದೆಲಾಂ ಮಾಂಡುಂಕ್ ಆಯ್ಲೆಲ್ಯಾಂಕ್ ಮಾತ್ರ ಸ್ವಯಂಸೇವಕ್ ರಾವೊಂಕ್ ಆವ್ಕಾಸ್. ದಯಾಕರ್ನ್ ತುಮ್ಚೆಂ ಬೊರೆಂ ಮನ್ ದಾಕಯಾತ್
4. ಯೆತಾತೊ ಬ್ರೇಸ್ತಾರ್ ಭೋವ್ ಪವಿತ್ರ ದೀಸ್. ಸೊಮ್ಯಾ ಜೆಜುಚಾ ನಿಮಾಣ್ಯಾ ಜೆವ್ಣಾಚೊ ಸಂಭ್ರಮ್. ಸಾಂಜೆರ್ 4.00 ವರಾರ್ ಏಕ್ ಸಾದೆಂ ಮೀಸ್ ಆಸಾ. ಕೊಣಾಕ್ ಸಾಂಜೆಚಾ ಸಂಭ್ರಮಿಕ್ ಮಿಸಾಕ್ ಯೇಂವ್ಕ್ ಜಾಯ್ನಾ ತಾಣೀ ಮಾತ್ರ 4.00 ವರಾಂಚಾ ಮಿಸಾಂತ್ ವಾಂಟೊ ಘೆಂವ್ಚೊ. ಸಾಂಜೆರ್ 6.30 ವರಾರ್ ಸಂಭ್ರಮಿಕ್ ಮಿಸಾ ಬಲಿದಾನ್. ಮಿಸಾಚೆರ್ ಅಪೊಸ್ತಲಾಚೆಂ ಪಾಯ್ ದುಂವ್ಚಿಂ ಸೆರೆಮನಿ. ಮಿಸಾ ಉಪ್ರಾಂತ್ ಪವಿತ್ರ ಎವ್ಕರಿಸ್ತಾಚೆಂ ಅರಾಧಾನ್ ಆಸ್ತೆಲೆಂ. ಸಾಂಜೆಚೆಂ ಭಕ್ತಿಕ್ ಕಾರ್ಯೆಂ ವೆಳಾರ್ ಅಕೇರ್ ಜಾತಾ. ತ್ಯಾ ದಿಸಾ ಮಿಸಾ ವೆಳಾರ್ ತುಮಿ ದಿಂವ್ಚಿಂ ಕಾಣಿಕ್ ದಿಯೆಸೆಜಿಚಾ ಯಾಜಕಾಂಚಾ ಭಲಾಯ್ಕೆ ನಿಧಿ ಖಾತಿರ್ ಜಾವ್ನಾಸ್ತೆಲೆಂ. ಸಾಂಜೆಚಾ ಮಿಸಾ ವೆಳಾರ್ ತುಮ್ಚಿಂ ವಾಹನಾಂ ಗೋಲ್ಡನ್ ಜುಬಿಲಿ ಹೊಲಾ ಪಾಟ್ಲ್ಯಾನ್, ಇಸ್ಕೊಲಾಚಾ ಮೈದಾನಾಚೆರ್ ಪಾರ್ಕ್ ಕರ್ಚಿಂ. ತುಮಿ ಸರ್ವಾಂನಿ ಸಾಂಜೆಚಾ ಸಂಭ್ರಮಾಂತ್ ವಾಂಟೊ ಘೆಂವ್ಕ್ ಉಲೊ ದಿತಾಂ.
5. ಯೆತಾತೊ ಸುಕ್ರಾರ್ ನಿಮಾಣೊ ಸುಕ್ರಾರ್. ಸೊಮ್ಯಾ ಜೆಜುಚಾ ಕಷ್ಟಾಂ ಮರ್ಣಾಚೊ ಸಂಭ್ರಮ್. ತ್ಯಾ ದೀಸ್ ಉಪಾಸ್ ಕರುಂಕ್ ಆನಿ ಮಾಸ್ ಖಾಯ್ನಾಸ್ತಾನಾ ರಾವೊಂಕ್ ಕಾಯ್ದೊ ಆಸಾ. ಸಕಾಳಿಂ 6.30 ವರಾಂ ಥಾವ್ನ್ ಇಗರ್ಜೆಕ್ ಯೇವ್ನ್ ಮೊನ್‌ಪಣಿಂ ಪವಿತ್ರ ಖುರ್ಸಾಚೊ ನಿಯಾಳ್ ಕರ್ಚೊ. ಸಕಾಳಿಂ 11 ವರಾರ್ ಖುರ್ಸಾ ವಾಟ್, ಹ್ಯಾ ಖುರ್ಸಾ ವಾಟೆಚಾ ಭಕ್ತಿಪಣಾಂತ್ ವಾಂಟೊ ಘೆಂವ್ಕ್ ಉಲೊ ದಿತಾಂ. ಸಾಂಜೆರ್ 6 ವರಾರ್ ನಿಮಾಣ್ಯಾ ಸುಕ್ರಾರಾಚಿ ಸೆರೆಮನಿ, ಪವಿತ್ರ ಖುರ್ಸಾಚೊ ಉಮೊ. ಖುರ್ಸಾಚ್ಯಾ ಉಮ್ಯಾ ವೆಳಾರ್ ತುಮಿ ದಿಂವ್ಚೆಂ ದಾನ್ ಭಾಗೆವಂತ್ ಜಾಗ್ಯಾಂಚಾ ನಿರ್ವಹಣಾ ಖಾತಿರ್ ತಶೆಂಚ್ ಭುಕೆ ಆನಿ ಪಿಡೆ ವಿರೋಧ್ ಸಾಧನಾಚಾ ವಾವ್ರಾ ಖಾತಿರ್ ಜಾವ್ನಾಸ್ತೆಲೆಂ.
6. ಯೆತಾತೊ ಸನ್ವಾರ್ ಅಲ್ಲೆಲೂಯಾಚೊ ಸನ್ವಾರ್. ಜೆಜುಚಾ ಜಿವಂತ್ಪಣಾಚೊ ಸಂಭ್ರಮ್. ಸಾಂಜೆರ್ 7 ವರಾರ್ ನವೊ ಉಜೊ ಬೆಂಜಾರ್, ಪವಿತ್ರ ವಾತಿಚಿ ಸಂಭ್ರವ್ಣಿ, ಉದಾಕ್ ಬೆಂಜಾರ್ ಆನಿ

ಎವ್ಕರಿಸ್ತಾಚೊ ಸಂಭ್ರಮ್. ಸೆರೆಮನಿ ವೆಳಾರ್ ಆಮ್ಚ್ಯಾ ಭಾವಾಡ್ತಾಚಿ ಉಚಾರ್ಣಿ ಕರ್ತಾನಾ ವಾತಿ ಪೆಟವ್ನ್ ದರುಂಕ್ ಆಸಾತ್. ಮಿಸಾಕ್ ಯೆತಾನಾ ವಾತಿ ಹಾಡುಂಕ್ ಉಡಾಸ್ ದವರಾ.

7. ಯೆಂವ್ಡೊ ಆಯ್ತಾರ್ ಪಾಸ್ಕಾಂಚೊ ಆಯ್ತಾರ್. ಸಕಾಳಿಂ ಮೀಸ್ 7.30 ವರಾರ್ ಆಸ್ತೆಲೆ. ದುಸ್ರಿಂ ಮಿಸಾಂ ಆಸ್ತಿನಾಂತ್. ಭಾಗೆವಂತ್ ಹಫ್ತಾಚಾ ಸಂಭ್ರಮಾಂತ್ ವಾಂಟೊ ಘೆತಾನಾ ತೊಂಡಾರ್ ಮಾಸ್ಕ್ ಘಾಲುಂಕ್ ಉಡಾಸ್ ಕರ್ತಾಂ.
8. ನಿಮಾಣ್ಯಾ ಬ್ರೇಸ್ತಾರಾ ಪವಿತ್ರ ಸಾಕ್ರಾಮೆಂತಾಚಾ ಆಲ್ತಾರಿಕ್ ಫುಲಾಂ ದೀಂವ್ಕ್ ಮನ್ ಆಸ್ಲೆಲ್ಯಾಂನಿ ಸಕಾಳಿಂ 10 ವರಾಂ ಭಿತರ್ ಹಾಡ್ನ್ ದಿಂವ್ಚಿ.
9. ಸಕ್ಡ್ ವಾಡ್ಯಾಂನಿ ಪಿಡೇಸ್ತ್ ಆನಿ ಪ್ರಾಯ್ವಾಂತಾಕ್ ಪವಿತ್ರ ಕುಮ್ಗಾರ್ ಹಾಡ್ನ್ ದಿಲಾ. ಕುಮ್ಗಾರ್ ಹಾಡುಂಕ್ ಮಾಂಡಾವಳ್ ಆನಿ ಕುಮಕ್ ಕೆಲ್ಲ್ಯಾ ಗುರ್ಕರಾಂಕ್ ಆನಿ ವಾಡ್ಯಾಗಾರಾಂಕ್ ದೇವ್ ಬರೆಂ ಕರುಂ. ಕೊಣಾಚಾ ಘರಾ ಪಿಡೆಸ್ತಾಂಕ್ ಕುಮ್ಗಾರ್ ಹಾಡುಂಕ್ ನಾ ಹ್ಯಾ ಹಫ್ತಾಂತ್ ಹಾಡುಂಕ್ ಜಾಯ್ ತರ್ ತಾಣಿಂ ದಫ್ತರಾಕ್ ತಿಳ್ಕುಂಕ್ ವಿನಂತಿ.
10. ಹ್ಯುಮಾನಿಟಿ ಫಸ್ತ್ ಪೌಂಡೇಶನ್ ಮ್ಹಳ್ಳೊ ಮಂಗ್ಳುರ್ದೊ ಸಮಾಜ್ ಸೇವಾ ಕರ್ಚೊ ಸಂಸ್ಥೊ ಆಜ್/ಫಾಲಾ ಆಯ್ತಾರಾ ಮಾರ್ಚ್ 28 ತಾರಿಕೆರ್ ಸಕಾಳಿಂ 9.00 ವರಾಂ ಧಾವ್ನ್ ದನ್ವಾರಾಂ 1.30 ವರಾ ಪರ್ಯಾಂತ್ ಕಪಿತಾನಿಯೊ ಇಸ್ಕೊಲಾಂತ್ ಧರ್ಮಾರ್ಥ್ ದೊಳೆ ಪರೀಕ್ಷಾ ಕರ್ಚೆಂ ಶಿಬಿರ್ ಮಾಂಡುನ್ ಹಾಡ್ತಾತ್. ಫಾದರ್ ಮುಲ್ಲರ್ ಆಸ್ಪತ್ರೆಚೆ ದಾಕ್ತರ್ ಹಿ ಪರೀಕ್ಷಾ ಚಲಯ್ತೆಲೆ. ತುಮಿ ಹಾಚೊ ಫಾಯ್ದೊ ಜೊಡುಂಕ್ ಉಲೊ ದಿತಾಂವ್.
11. ಸಾಂ ರಫಾಯೆಲ್ ದುಸ್ರ್ಯಾ ವಾಡ್ಯಾಚಾ ಶ್ರೀ ಮೈಕಲ್ ಆನಿ ಶ್ರೀಮತಿ ಮೀನಾ ಡಿಸೋಜಾಚಿ ದುವ್ ಮರ್ಲಿನ್ ಡಿಸೋಜಾನ್ ಬಿಎಸ್‌ಸಿ ಹೊಟೆಲ್ ಮೆನೇಜ್‌ಮೆಂಟ್‌ಂತ್ ಮಂಗ್ಳುರ್ ಯುನಿವರ್ಸಿಟಿಂತ್ ಪಯ್ಲೆಂ ರೇಂಕ್ ಅಪ್ಣಾಯ್ಲಾಂ. ತಾಕಾ ಆಮಿ ಉಲ್ಲಾಸಿತಾಂವ್ ಆನಿ ಸರ್ವ್ ಬೊರೆಂ ಮಾಗ್ತಾಂವ್.
12. ಆಂಜ್ ಪತ್ರ್ ಆಯ್ಲಾಂ. ಗುರ್ಕರಾಂನಿ ತಶೆಂಚ್ ವಾಡ್ಯಾ ಪ್ರತಿನಿಧಿನಿ ವಾಡ್ಯಾಗಾರಾಂಕ್ ವಾಂಟುಂಕ್ ವಿನಂತಿ. ಆಂಜಾಂತ್ ಪಾಸ್ಕಾ ಫೆಸ್ತಾಕ್ ಸಂಭಂದ್ ಜಾಲ್ಲಿ ಆನಿ ಹೆರ್ ಬರ್ಪಾಂ ಆಸಾತ್. ತಶೆಂಚ್ ಅಖ್ಚಿ ಹೊಲಾಂ ಆಮ್ಚ್ಯಾ ಕಾರ್ಯಾಕ್ ಉಪಯೋಗ್ ಕರ್ಚೆ ವಿಷ್ಯಾಂತ್ ಬರಯ್ಲಾಂ. ದಯಾಕರ್ನ್ ವಾಚುನ್ ಮತಿಂತ್ ದವರ್ಚೆಂ.
13. ಸಾಂತ್ ಅನ್ನಾ ಪ್ರೊವಿಡೆನ್ಸ್ ಮೆಳಾಚಿ ಭಯ್ಣ್ ಸಿಸ್ಟರ್ ಕೊಲೆಟ್ ಗೆಲೆತ್ಯಾ ಹಫ್ತಾಂತ್ ದೆವಾಧಿನ್ ಜಾಲ್ಯಾ. ತಿಕಾ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.